

حَمْدَلَهُمْ

مَوْلَانَا فَضْلُ الرَّحْمَنِ أَعْظَمُ



فہرست مضمون

| صفحہ نمبر | مضمون | نمبر شمار |
|-----------|--------------------------------|-----------|
| ۵ | امت کے نام حضرتؐ کا آخری پیغام | ۱ |
| ۹ | خطبہ یوم عرفہ | ۲ |
| ۱۳ | بیویوں کے ذمہ شوہروں کے حقوق | ۳ |
| ۱۷ | سود کے بارے میں | ۴ |
| ۱۸ | خطبات یامِ نحر | ۵ |
| ۲۲ | خطبہ ججۃ الوداع | ۶ |
| ۳۰ | ضییمہ خطبہ فتح مکہ المکرّہ | ۷ |

محمد صلی اللہ علیہ وسلم کے خطبات حجۃ الوداع (امت کے نام حضرت کا آخری پیغام)

بِسْمِ اللّٰهِ الرَّحْمٰنِ الرَّحِيْمِ

الحمد لله رب العالمين والصلوة والسلام على رسوله خاتم الانبياء والمرسلين وعلى آله واصحابه وازواجه ورريته وامته التي اخرجت للناس الى يوم الدين. اما بعد

حجۃ الوداع۔ نبی صلی اللہ علیہ وسلم کا سفر حج آپ صلی اللہ علیہ وسلم کی حیات طیبہ کا ایک عظیم الشان باب ہے۔ ہجرت کے بعد یہ آپ کا پہلا اور آخری حج تھا۔ صحابہ کرام کو جیسے ہی یہ خبر ملی کہ سرور کائنات محبوب رب العالمین بیت اللہ کے حج کو جاری ہے ہیں تو صحابہ کرام ہر طرف سے امداد آئے۔ مدینہ منورہ اور اس کے ارد گرد کے لوگ تو ساتھ ہو ہی گئے۔ راستہ میں بھی اتنے لوگ ساتھ ہو گئے کہ ان کا شمار مشکل ہے۔ غزوہ تبوک ہی میں ایک قول کے مطابق ایک لاکھ کے

محمد صلی اللہ علیہ وسلم کے خطبات حجۃ الوداع
صحابہ اور سنن سے بہت سی روایتیں جمع کر رکھی تھیں۔ مجمع الزوائد اور حیات الصحابة میں بھی ان خطبوں کو جمع کیا گیا ہے۔ ان سب کو سامنے رکھتے ہوئے آج جبکہ حاج کرام مکہ مکرمہ اور مدینہ منورہ کی زیارت سے مشرف اور ممتنع ہو رہے ہیں اور یہ بندہ سیہ کاراپنی بُقْتَمَتِی کی وجہ سے وہاں حاضر نہیں ہو سکا۔ اس کام کو اللہ علیم وقدیر کے نام سے شروع کر رہا ہوں۔ شاید کہ اس عمل کی وجہ سے اللہ تعالیٰ مجھے بھی حاج کرام کے زمرہ میں شامل فرمائیں۔ اس کریم کی ذرہ نوازی سے کچھ بعد نہیں ہے۔

نبی صلی اللہ علیہ وسلم کا سفر حج ایک قول کے مطابق ۲۵ روزوالقعدہ ۱۴ھ بروز شنبہ اور بعد اظہر مدینہ منورہ سے شروع ہوا۔ مہینہ ۲۹ دن کا ہوا۔ ذی الحجہ کی ابتداء جمعرات سے ہوئی۔ ۳۱ روزی الحجہ اتوار کو مکہ مکرمہ پہنچے۔ ۸ روزی الحجہ جمعرات کو منی کے لئے روانہ ہوئے۔ جموعہ کو حج ہوا۔ ۱۳ روزی الحجہ تک منی میں رمی جمعرات کے لئے تشریف فرمارہے۔ ۱۴ روزی الحجہ کی صبح کو مدینہ منورہ کی طرف روانگی ہوئی۔ اس طرح مکہ مکرمہ میں منی، مزدلفہ، عرفات کے ساتھ کل دس روز قیام رہا۔ (جزء حجۃ الوداع) اس سفر میں کئی خطبے آپ صلی اللہ علیہ وسلم نے دئے ان میں عرفات اور منی کے خطبے زیادہ مشہور ہیں۔ ان میں بہت سی عام نصیحتیں ہیں۔ جن روایتوں کے بارے میں یہ معلوم ہو سکا کہ ان کا تعلق عرفات یا منی سے ہے ان کو اسی عنوان کے تحت ذکر کریں گے اور جن کے بارے میں معلوم نہیں ہو سکا ان کو عام عنوان حجۃ الوداع کے خطبے کے ذیل میں ذکر کریں گے۔ اللہ تعالیٰ ان خطبات کو اور ان کی نصیحتوں کو ہر مسلمان کو حذر جان بنانے کی توفیق عطا فرمائے۔

اس پر عمل اور اس کی اشاعت کی توفیق نصیب فرمائے۔ یہ خیال رہے کہ حج کے بعد آپ صلی اللہ علیہ وسلم کی حیاتِ طیبہ کے صرف تقریباً ۸۰ یا ۹۰ دن رہ گئے تھے۔ پھر اتنے بڑے امت کے اجتماع کو آپ کی رفاقت میسر نہیں ہوئی اور اسی سفر میں آپ کو وفات کے اشارے مل گئے تھے اس لئے ظاہر ہے کہ آپ نے امت کے سامنے تمام اہم باتیں رکھ دی ہوں گی اس لئے ان خطبات کو امت کے لئے وصیت سمجھنا چاہئے۔

قریب صحابہ کرام تھے۔ حج میں ان کی تعداد لازماً زیادہ رہی ہوگی۔ بقول ملا علی قاریؒ ایک لاکھ چونیں ہزار یا ایک لاکھ تھیں ہزار کی تعداد آپ صلی اللہ علیہ وسلم کے ساتھ تھی۔ آگے پیچھے، دائیں باسیں ہر طرف حدِ بصر تک انسان ہی انسان تھے۔ کوئی پیدل، کوئی سوار جس طرح بھی بن سکا ساتھ ہو گئے۔

حج کا سفر یوں ہی محبت و دارِ فیض کا ایک روح پرور منظر ہوتا ہے۔ پھر نبی صلی اللہ علیہ وسلم جیسا محبوب اور صحابہ کرام جیسے محبین اور عاشقین کی معیت میں پھر خصوصاً جبکہ رسول اللہ صلی اللہ علیہ وسلم یہ بھی فرماتے تھے کہ حج کے مناسک مجھ سے سیکھ لو، شاید اس کے بعد میں حج نہیں کر سکوں گا۔ (مسلم جلد ۱، صفحہ ۲۱۹) اور اسی سفر میں سورہ اذا جاء نصر الله والفتح نازل ہوئی جس میں آپ صلی اللہ علیہ وسلم کی وفات اور سفر آخرت کی خبر تھی۔ (حیات الصحابة جلد ۳، صفحہ ۲۰۳) ان حالات میں نبی اکرم صلی اللہ علیہ وسلم نے یہ کوشش فرمائی ہوگی کہ امت کے اس منتخب مجمع کو جو قیامت تک آنے والی امت کے مقتداء اور راہبر ہیں وہ نصیحتیں کر دوں جو میرے بعد ان کو کام آئے اور ان کے ذریعہ قیامت تک کی امت کو رہبری مل جائے۔

اسی لئے خاص حج کے اركان و افعال سکھانے کے ساتھ مختلف موقع پر ایسے خطبے دئے اور ایسی نصیحتیں فرمائیں۔ جو قیامت تک امت کے لئے چراغِ راہ ہیں۔ حضرت محدث جلیل مولانا حبیب الرحمن عظیمؒ نے جزء حجۃ الوداع و عمرات النبی صلی اللہ علیہ وسلم تخلیق محدث کریا کے آخر میں جہاں خطبات حجۃ الوداع کی روایتیں جمع فرمائی ہیں وہاں لکھا ہے کہ

”نبی صلی اللہ علیہ وسلم کے حج کے خطبات اتنے عظیم الشان ہیں اور اتنی اہم اور مفید نصیحتوں پر مشتمل ہیں کہ ہر مسلمان پر ضروری ہے کہ ان کو اپنے سامنے رکھے اور ہر حاجی پر ضروری ہے کہ جب ان مقامات مقدسہ پر جائے تو ان کو یاد کر لے۔“ (جزء حجۃ الوداع کا آخر)

بندے کے دل میں بہت دنوں سے یہ خیال تھا کہ ان خطباتِ حجۃ الوداع کو جمع کر کے ان کی مختصر تخلیق کر کے شائع کیا جائے تو مسلمانوں کو بہت فائدہ ہو گا۔ چنانچہ اس مقصد سے

بعض صحابہ کرام نے اس کو وصیت سے تعبیر بھی فرمایا ہے۔ وصیت کو جس اہتمام سے سنा اور محفوظ رکھا جاتا ہے۔ ان خطبات کو اسی نظر سے دیکھنا چاہئے۔ واللہ الموفق

خطبہ یومِ عرفہ

حدیث ۱:- امام مسلم نے حضرت جابرؓ سے حجۃ الوداع سے متعلق ایک طویل حدیث روایت کی ہے اس میں یہ بھی مذکور ہے کہ آں حضرت صلی اللہ علیہ وسلم (نویں ذی الحجه کو) عرفہ پہنچ تو آپ صلی اللہ علیہ وسلم کے لئے مقام نمرہ میں (جو عرفات سے قریب ایک جگہ ہے) قبہ نصب کیا ہوا تھا اس میں آپؐ نے قیام فرمایا۔ جب زوالِ آفتاب ہوا تو قصویٰ اونٹنی کو کجاوہ کس کے تیار کرنے کا حکم فرمایا۔ چنانچہ اس پر ایک کجاوہ رکھا گیا۔ (آپؐ اس پر سوار ہو کر) وادی (غمہ) کے اندر پہنچ اور لوگوں کو خطبہ دیا۔ اس میں یہ فرمایا تمہارے خون اور تمہارے مال تم پر اسی طرح حرام ہیں جیسے یہ دن، اس مہینہ میں، اس شہر میں، (توجہ سے سُن لو) خبردار جاہلیت کی تمام باتیں میرے دونوں قدموں کے نیچے رکھی ہوئی ہیں؛ اور جاہلیت کے خون بھی اور سب سے پہلا خون جس کو میں باطل اور ختم کرتا ہوں وہ میرے خاندان میں ربیعہ بن حارثؓ کے بیٹے (ایسا) کا خون ہے۔ یہ بچہ قبیلہ بنی سعد میں دودھ پی رہا تھا۔ قبیلہ ہذیل نے اس کو قتل کر دیا۔ (دونوں قبیلوں میں لڑائی ہوئی ایک پتھر اس بچہ کو لگا جس سے وہ انتقال کر گیا)۔

اور جاہلیت کا ربوا (سود) بھی باطل اور کا عدم ہے۔ سب سے پہلا ربوا جو میں ختم کرتا ہوں وہ ہمارے خاندان کا ہمارے چچا عباسؓ بن مطلب کا ربوا ہے۔ وہ سارا کا سارا معاف ہے۔ (یعنی وصول نہیں کیا جائے گا)۔ ربوا سے مراد اصل پونچی سے زائد، جو لیا جائے۔

تم عورتوں کے بارے میں اللہ تعالیٰ سے ڈرو۔ تم نے ان کو اللہ کے امان سے لیا ہے اور ان کی شرمگا ہوں کو اللہ تعالیٰ کے کلمہ (یعنی اس کے حکم) سے حلال بنایا ہے۔ تمہارا ان کے ذمہ یہ حق ہے کہ وہ تمہارے بستر ایسے شخص سے نہ رندو ایں جن کو تم ناپسند کرتے ہو (یعنی کسی ایسے شخص کو گھر میں نہ آنے دیں جن کے آنے کو تم پسند نہیں کرتے۔ خواہ کوئی عورت ہو یا مرد، اجنبی ہو یا رشتہ دار)۔

فضل الرحمن عظیمی

۳۰ ذی الحجه ۱۴۲۵ھ مطابق ۳ مئی ۱۹۹۵ء یوم الاربعاء

اگر ایسا کریں تو تم ان کو (ہلکی مار) مارو (تادیب کے لئے) ایسی مار جو سخت نہ ہو۔ (جس سے جسم پر نشان نہ پڑ جائے)۔

اور تمہارے ذمہ ان کا حق یہ ہے کہ ان کو روزی اور لباس عرف و رواج کے مطابق دو۔ میں تمہارے اندر ایک ایسی چیز چھوڑ کر جا رہا ہوں کہ اگر اس کو مضبوطی سے پکڑے رہو گے تو ہرگز گمراہ نہ ہو گے۔ وہ اللہ تعالیٰ کی کتاب ہے اور تم سے میرے بارے میں پوچھا جائے گا (کہ میں نے تبلیغ کر دی تھی یا نہیں) تو تم کیا کہو گے۔ صحابہ کرام رضی اللہ عنہم نے فرمایا ہم گواہی دیتے ہیں کہ آپ نے تبلیغ کر دی، اللہ کی بات پہنچا دی اور خیر خواہی کر دی، پھر حضرت صلی اللہ علیہ وسلم نے اپنی شہادت کی انگلی سے اس طرح اشارہ فرمایا کہ آسمان کی طرف اس کو اٹھایا اور لوگوں کی طرف جھکایا اور فرمایا۔ ”یا اللہ تو گواہ ہو جا“ تین دفعہ یہ فرمایا۔ (صحیح مسلم مع شرح نووی جلد ۱، صفحہ ۳۹) میں القوسین جو اضافہ ہے وہ امام نووی اور ملا علی قاری کی شرحوں سے ماخوذ ہے۔

فائدہ : اس سے کئی باتیں معلوم ہوئیں۔ (۱) ایک تو یہ کہ کوئی مسلمان کسی مسلمان کا حق خون نہ بھائے۔ یہ بہت بڑا گناہ ہے۔ حدیث میں آیا ہے کہ قیامت کے دن اسی کا حساب نسب سے پہلے ہو گا۔ علماء نے فرمایا یعنی حقوق العباد میں۔ اسی طرح کسی کا مال بغیر اس کی اجازت کے نہ لے، نہ تھوڑا نہ زیادہ۔ اگر کسی کا مال ناجائز طریقہ پر لیا تو اللہ تعالیٰ بھی اس کو معاف نہیں فرمائیں گے جب تک بندہ نہ معاف کرے اور اس کے بدله میں مقبول عبادتیں بھی مظلوم کو دی جاسکتی ہیں۔ پھر یہ ظالم با وجود بہت عابد ہونے کے مظلوموں کے گناہوں کی وجہ سے جہنم میں جا سکتا ہے۔

آگے آرہا ہے کہ کسی مسلمان کی آبروجی اسی طرح حرام ہے۔ اگر کسی مسلمان کی غیبت کی یا اس کے سامنے بُرا بھلا کہہ کر اس کو ستایا اور تحیر کی تو اس پر بھی وہی وعدید ہے جو اور پر بیان ہوئی ہے اس لئے ان تینوں گناہوں سے بچنے کا بہت اہتمام کرنا چاہئے۔

۱۔ وَلَهُنَّ مِثْلُ الدِّيْنِ عَلَيْهِنَّ بِالْمَعْرُوفِ (بقرہ آیت ۲۸۸) یعنی عورتوں کا بھی حق ہے جیسا کہ مردوں کا ان پر حق ہے دستور کے موافق اللہ تعالیٰ نے فرمایا۔

عرب کے لوگ مکہ مکرمہ کی اور زوال الحجہ کی نیز یوم النحر کی بہت تعظیم کیا کرتے تھے۔ ان دنوں اور جگہوں میں کسی کو نقصان نہیں پہنچایا کرتے تھے۔ اسی لئے حضرت صلی اللہ علیہ وسلم نے یوں فرمایا کہ جیسے ان تینوں کی حرمت کے قائل ہوا سی طرح مسلمانوں کے خون، مال اور آبرو کو ہر وقت ہر جگہ حرام سمجھو۔

(۲) دوسرا مضمون اس حدیث میں یہ ہے کہ جاہلیت کی تمام رسیمیں اور طریقے اسلام میں منع ہیں۔ ان میں خاص طور سے ربوا (سود) ہے اور آس حضرت صلی اللہ علیہ وسلم نے سب سے پہلے اپنے خاندان کے خون اور سود کے معاف ہونے کا اعلان فرمایا۔ امام نووی فرماتے ہیں کہ جو امر بالمعروف اور نبی عن المنکر کرے اس کو یہ کام اپنے گھر اور رشتہ داروں سے شروع کرنا مناسب ہے۔ اس سے اس کی بات زیادہ قبول ہو گی۔

(۳) تیسرا مضمون اس حدیث میں زوجین کے حقوق سے متعلق ہے شوہروں کو یہ حکم ہے کہ وہ اپنی بیویوں کو عرف و رواج اور حیثیت کے مطابق روزی لباس وغیرہ دیں اور ان کے ساتھ حُسن سلوک کا معاملہ کریں۔ اللہ تعالیٰ نے بھی فرمایا۔ وعاشروهن بالمعروف الخ یعنی ان کے ساتھ گفتگو اور معاملات میں اخلاق اور سلوک سے معاملہ رکھو۔ جاہلیت میں جیسا ذلت اور سختی کا برداشت کیا جاتا تھا اس کو چھوڑ دو پھر اگر تم کو اپنی عورت کی کوئی خواہر عادات پسند نہ آئے تو صبر کرو شاید اس میں کوئی خوبی بھی ہو اور ممکن ہے تم کو ناپسندیدہ ہو کوئی چیز اور اللہ تعالیٰ اس میں تمہارے لئے کوئی بڑی منفعت دینی و دنیوی رکھ دے سو تم کو تخل کرنا چاہئے اور بد خوکے ساتھ بد خوئی نہ کرنی چاہئے۔ (نساء آیت ۱۹)

دیکھئے اللہ تعالیٰ نے اس آیت کریمہ میں عورتوں کے بارے میں شوہروں سے سفارش فرمائی ہے کس طرح اللہ تعالیٰ ان کی حمایت کر رہے ہیں۔ جو اللہ تعالیٰ کے اس حکم و سفارش کو قبول نہیں کرے گا وہ اللہ تعالیٰ سے ٹکرائے گا، اور جو اللہ تعالیٰ سے ٹکرائے گا وہ برباد ہو گا۔ الهم احفظنا منه اسی لئے حضرت صلی اللہ علیہ وسلم نے فرمایا عورتوں کے بارے میں اللہ تعالیٰ سے ڈرو۔

محمد صلی اللہ علیہ وسلم کے خطبات حجۃ الوداع

اجازت دے دی۔ اس کے بعد بہت سی عورتیں ازو ان مطہرات کے پاس اپنے شوہروں کی شکایت لے کر آئیں اس پر حضرت صلی اللہ علیہ وسلم نے فرمایا کہ یہ لوگ اچھے نہیں ہیں۔ (مشکوٰۃ صفحہ ۲۸۲) اور حضرت صلی اللہ علیہ وسلم نے یہ بھی فرمایا کہ مومنین میں کامل ایمان والے وہ لوگ ہیں جو اخلاق میں سب سے اچھے ہوں اور تم میں سب سے اچھے لوگ وہ لوگ ہیں جو اپنی بیویوں کے حق میں سب سے اچھے ہوں۔ (ایضاً صفحہ ۲۸۱) ہو اور میں اپنی بیویوں کے حق میں سب سے بہتر ہوں۔

اور فرمایا کوئی اپنی بیوی کو غلام کی طرح نہ مارے (اس لئے کہ) پھر اس کے ساتھ دن کے آخر میں صحبت کرے گا۔ (بخاری و مسلم مشکوٰۃ صفحہ ۲۸۰) یعنی جس کے ساتھ ایسا تعلق رکھتا ہو اس کو غلام باندی کی طرح مارنا کیسے مناسب ہے۔

اللہ تعالیٰ اور رسول اللہ صلی اللہ علیہ وسلم کی ایسی نصیحتوں کی وجہ سے صحابہ کرام بہت ڈرتے تھے۔ ابن عمرؓ فرماتے ہیں کہ عہد رسالت میں ہم عورتوں سے بات کرنے میں بھی ڈرتے تھے، بہت بے تکلف اور آزاد ہو کر بات نہیں کرتے تھے۔ اس ڈر سے کہ کہیں ہمارے بارے میں کوئی حکم نازل نہ ہو جائے۔ حضرت صلی اللہ علیہ وسلم کے وصال کے بعد ہم نے بے تکلف بات کی۔

(بخاری جلد ۲، صفحہ ۷۹)

بیویوں کے ذمہ شوہروں کے حقوق

شریعت مطہرہ نے اجتماعی امور میں ہر ایک کو دوسرا کی رعایت کرنے کا حکم دیا ہے۔ تاکہ کسی پر ظلم نہ ہو، ہر ایک کا حق ادا ہو، اللہ تعالیٰ نے فرمایا۔ ولهن مثل الذی علیہن بالمعروف و للرجال علیہن درجة (بقرہ آیت ۲۲۸) یعنی میاں بیوی ہر ایک کے ذمہ حقوق ہیں، مردوں کے لئے عورتوں پر جس طرح حقوق ہیں اسی طرح عورتوں کے لئے بھی مردوں پر حقوق ہیں، مردوں کو عورتوں پر فضیلت ہے۔ اسی طرح اللہ تعالیٰ نے فرمایا الرجال

محمد صلی اللہ علیہ وسلم کے خطبات حجۃ الوداع

ایک حدیث میں فرمایا۔ عورتیں پسلی کی ہڈی سے پیدا کی گئی ہیں، اور سب سے زیادہ ٹیڑھی پسلی کی ہڈی اوپر کی ہوتی ہے۔ (معلوم ہوتا ہے اسی اوپر والی پسلی سے پیدا ہوتی ہیں) تو اگر تم ان کو سیدھی کرنا چاہو گے تو توڑڈا لوگے (یعنی طلاق ہو جائے گی) اور اگر چھوڑ دو گے تو ان میں ٹیڑھا پن رہے گا۔ تو ان سے ٹیڑھے پن کے ساتھ فائدہ اٹھا لو اور عورتوں کے بارے میں خیر کی میری وصیت کو یاد رکھو۔ (بخاری شریف جلد ۲، صفحہ ۷۹) معلوم ہوا ان کے مزاج میں کچھ ٹیڑھا پن ضرور رہے گا کیونکہ وہ ان کے ماہہ اور فطرت میں ہے۔ لہذا صبر و تحمل سے کام لو اور نباہ کرلو۔ اگر کوئی ادایا طریقہ ان کا تم کو پسند نہیں تو بھی اللہ تعالیٰ تم کو خیر دے سکتے ہیں کہ صالح اولاد تم کو عطا کر دیں یا صبر و تحمل کے بدله میں تم کو صحت و عافیت اور رزق کی وسعت عطا فرمادیں۔

عورتوں پر ظلم کرنے کا انجام بہت خطرناک ہوتا ہے۔ کبھی اللہ تعالیٰ دنیا ہی میں شوہر کو عذاب میں بنتا کر دیتے ہیں۔ آخرت کا عذاب تو الگ رہا۔ ظلم تو یوں بھی مطلقاً خواہ کسی پر ہو بہت جلد عذاب کو لانے والی چیز ہے۔ الظلم ادعیٰ شئ الى النِّقْمَة (حدیث ترمذی) اتنے دعوة المظلوم فانه ليس بينه و بين الله حجاب۔ (بخاری جلد ۱، صفحہ ۳۳۱)

اگر عورتوں میں نافرمانی کی صفت ہو تو ان کی اصلاح کا طریقہ بھی اللہ تعالیٰ نے بتایا ہے کہ ان کو نصیحت کرو یعنی اللہ و رسول کی باتیں سنائیں سنا کر دین پر لانے کی کوشش کرو اس پر بھی نہ سنیں تو ان کو بستریوں پر چھوڑ دو، اس پر بھی نہ مانیں تو ان کو مار سکتے ہوں (ہلکی مار) (نساء آیت ۱۲)

یہ مارنا بھی جیسا کہ حدیث بتاتی ہے سخت نہیں ہونا چاہئے، تادیب کی مار صرف ماری جاسکتی ہے۔ جس سے نہ جسم پر نشان پڑے نہ ہڈی ٹوٹے۔

اوپر کی حدیث میں تو آں حضرت صلی اللہ علیہ وسلم نے ٹیڑھے پن کے ساتھ ہی فائدہ اٹھانے کی ترغیب دی ہے۔ اسی میں خیر ہے۔

ایک دفعہ آں حضرت صلی اللہ علیہ وسلم نے فرمایا کہ اللہ کی بندیوں کو مت مارو تو حضرت عمرؓ آئے کہ حضرت، عورتیں اپنے شوہروں پر جری ہو گئی ہیں تو حضرت صلی اللہ علیہ وسلم نے مارنے کی

قوامون علی النساء بما فضل الله بعضهم على بعض و بما انفقوا من اموالهم۔ (نساء آیت ۳۲) مرد حاکم ہیں عورتوں پر اس لئے کہ بڑائی دی اللہ نے بعض کو بعض پر اور اس لئے کہ خرچ کئے انہوں نے اپنے مال، تو نیک عورتیں تابع دار ہیں نگہبانی کرتی ہیں پیشہ پیچھے اللہ کی حفاظت سے۔

عورتوں کے ذمہ شوہروں کا حق یہ ہے کہ ہر جائز امر میں ان کی اطاعت کریں۔ ایک حدیث میں آیا ہے کہ عورت اگر پانچ وقت کی نماز پڑھے، رمضان کا روزہ رکھے، اپنی شرم گاہ کی حفاظت کرے اور اپنے شوہر کی اطاعت کرے تو جنت کے جس دروازہ سے چاہے جنت میں داخل ہو، ایک حدیث میں ہے کہ اگر میں کسی کو حکم دیتا کہ کسی کو بوجہ کردے تو عورت کو حکم دیتا کہ اپنے شوہر کو سجدہ کرے کیونکہ اللہ تعالیٰ نے شوہروں کا عورتوں پر یہ حق رکھا ہے۔ ایک حدیث میں ہے کہ شوہر اگر عورت کو اپنی ضرورت کے لئے بلاۓ تو اس کو آجانا چاہئے اگرچہ تنور پر (روٹی پکارہی) ہو۔ ایک اور حدیث میں ہے کہ جس عورت کا انتقال اس حال میں ہو کہ اس کا شوہر اس سے راضی ہو وہ جنت میں جائے گی۔ ایک حدیث میں ہے کہ دنیا کی عورت جب اپنے شوہر کو ستاتی ہے تو جنت کی حور عین کہتی ہے کہ خدا تیرا بُر اکرے، تیرے پاس تو یہ مہمان ہے۔ جلد ہمارے پاس آجائے والا ہے۔

(یہ سب حدیثیں مشکوہ صفحہ ۲۸۲-۲۸۱ سے لی گئی ہیں)

اس طرح کی بہت سی حدیثیں ہیں جن میں عورتوں کو یہ حکم دیا گیا ہے کہ وہ شوہروں کی اطاعت کریں البتہ یہ حکم صرف جائز کاموں میں ہے۔ اگر شوہر کسی خلاف شرع کام کرنے کو کہے تو اس میں شوہر کی اطاعت جائز نہیں۔ اللہ تعالیٰ سب سے بڑے ہیں ان کے حکم کے خلاف کسی کی بات نہیں سنی جائے گی۔

سود کے بارے میں

سود کی حرمت قطعی ہے قرآن کریم میں متعدد آیات سود کی حرمت میں نازل ہوئی ہیں۔ اور احادیث میں بھی بڑی سختی کے ساتھ روکا گیا ہے۔ لیکن آج کا نظام زندگی چونکہ زیادہ تر یہود و

نصاریٰ کے ماتحت ہے اس لئے بہت سے مسلمان بھی اس میں طوعاً و کریباً مبتلا ہیں۔ ذیل کی احادیث غور سے پڑھنی چاہئیں۔

حضرت جابرؓ نے فرمایا کہ حضرت صلی اللہ علیہ وسلم نے سود کھانے والے، کھلانے والے اور اس کے گواہ اور اس کے کاتب پر لعنت بھیجی اور فرمایا کہ یہ سب برابر ہیں۔ (مسلم) اور فرمایا جو آدمی ربوا کا ایک درہم جان کر کھائے وہ ۶۳ بار کے زنا سے بدرت ہے۔ اور فرمایا جو گوشت حرام سے بڑھے وہ جہنم کے لاائق ہے۔ (احمد: بیہقی) ربوا کے ۷۰٪ جز ہیں ان میں ادنیٰ ماں سے زنا کرنے کے برابر ہے۔ (ابن ماجہ) شبِ معراج میں حضرت صلی اللہ علیہ وسلم نے دیکھا کہ کچھ لوگوں کے پیٹ گھر کی طرح ہیں اور ان میں سانپ نظر آرہے ہیں۔ پوچھنے پر حضرت جبریلؑ علیہ السلام نے بتایا کہ یہ سود خوار لوگ ہیں۔ (یہ سب روایتیں مشکوہ صفحہ ۲۲۲-۲۲۳ سے لی گئی ہیں)

آپ صلی اللہ علیہ وسلم نے خواب میں دیکھا (اور ان بیاء کا خواب وحی ہوتا ہے) کہ سود خوار خون کی نہر میں ہے اور ایک فرشتہ وہ جب نکلتا ہے تو اس کے منه پر پتھر مارتا ہے جس سے پھروہ نہر کے بیچ میں چلا جاتا ہے۔

قرآن کریم میں اللہ تعالیٰ نے فرمایا اے ایمان والو! اللہ سے ڈرو اور ربوا چھوڑ دو اگر تم مومن ہو اور اگر نہیں چھوڑتے تو اللہ سے اور اس کے رسول سے لڑنے کو تیار ہو جاؤ اور فرمایا قیامت کے دن سود کھانے والے اس طرح اٹھیں گے جیسے وہ اٹھتا ہے جس کو شیطان یا جن نے لپٹ کر بدھواں کر دیا ہوا اور فرمایا جس کو یہ نصیحت پہنچی اور اس نے چھوڑ دیا تو اس کے واسطے وہ ہے جو پہلے ہو چکا اور اس کا معاملہ اللہ کے حوالے ہے۔ اور پھر ایسا کرے تو وہی لوگ جہنم والے ہیں وہ اس میں ہمیشہ رہیں گے اور اخیر میں فرمایا۔ ایسے دن سے ڈرو جس میں تم اللہ کی طرف لوٹائے جاؤ گے۔ پھر ہر نفس کو پورا بدلہ دیا جائے گا اور ان پر کوئی ظلم نہ ہوگا۔

(البقرہ آیت ۲۷۵ سے ۲۸۱ تک)

قرآن کی بھی آیت بقرہ ۲۸۱ سب سے آخر میں نازل ہوئی۔ کما قال ابن عباس

(بخاری شریف جلد ا، صفحہ ۲۸۰)

محمد صلی اللہ علیہ وسلم کے خطبات حجۃ الوداع

حدیث ۲: امام طبرانی نے المجمع الكبير میں حضرت ابو امامہ صدیق بن عجلان بابی سے روایت کیا ہے وہ فرماتے ہیں کہ آس حضرت صلی اللہ علیہ وسلم حجۃ الوداع میں ایک اونٹی پر سوار ہو کر تشریف لائے یہاں تک کہ عرفہ کے دن لوگوں کے پیچ میں کھڑے ہوئے اور فرمایا یہ کون سا دن ہے؟ لوگوں نے کہا عرفہ کا محترم دن ہے (پھر پوچھا) کون سامہینہ ہے؟ لوگوں نے کہا محترم مہینہ ہے پوچھا کون سا شہر ہے؟ لوگوں نے کہا محترم شہر میں۔ فرمایا تمہارے مال اور آبر و اور خون تم پر ایسے ہی حرام ہیں جیسے تمہارا یہ دن، یہ محترم مہینہ اور شہر ہیں۔ دیکھو ہر بُنی کی دعا گذر چکی صرف میری دعا رہ گئی ہے جو میں نے قیامت کے دن کے لئے بچا رکھی ہے۔ ان سب کے بعد (سنو) کہ انبیاء کرام (اپنی اپنی امتوں پر) فخر کریں گے۔ تم مجھے رسوا نہ کرنا۔ میں تمہارے لئے حوض کے دروازہ پر بیٹھوں گا۔

حضرت ابو امامہ کی ایک اور روایت میں یوں ہے کہ رسول اللہ صلی اللہ علیہ وسلم حجۃ الوداع کے دن اپنی قصوی اونٹنی کے پائے داں میں دونوں پاؤں رکھے ہوئے تھے اور ایک ہاتھ پالان کے اگلے حصہ پر اور دوسرا اس کے پچھلے حصہ پر رکھ کر اوپنے ہو رہے تھے اور فرمارہے تھے اے لوگو خاموش رہو۔ شاید اس سال کے بعد مجھ نہیں دیکھ سکو گے پھر وہ بات ارشاد فرمائی جو اور پر گذری۔ (یہ سب طبرانی کی کبیر کی روایتیں ہیں اس کے سب رجال ثقہ ہیں صرف ایک روایت مدلس ہیں)۔ (مجمع الزوائد و منبع الفوائد للهیشمی جلد ۳، صفحہ ۲۷۳)

حدیث ۵: امام ابن ماجہ نے حضرت عبد اللہ بن مسعود رضی اللہ عنہ سے نقل کیا وہ فرماتے ہیں کہ رسول اللہ صلی اللہ علیہ وسلم عرفات میں اپنی کان کٹی ہوئی (یعنی چھوٹی کان والی) اونٹنی پر کھڑے ہوئے اور فرمایا۔ یہ کون ساداں کون سامہینہ اور کون سا شہر ہے لوگوں نے کہا یہ محترم شہر محترم مہینہ اور محترم دن ہے۔ فرمایا خبردار ہو جاؤ۔ تمہارے مال تمہارے خون تم پر ایسے حرام ہیں جیسے تمہارا یہ مہینہ تمہارے اس شہر اور دن میں۔ خبردار ہو جاؤ میں حوض پر تم سے پہلے پہنچ جاؤ گا اور تمہارے ذریعہ دوسری امتوں پر فخر کروں گا۔ تم میرا چہرہ کالانہ کرنا خبردار! میں کچھ لوگوں کو بچاؤں گا (یعنی سفارش کر کے جہنم سے) اور کچھ لوگ مجھ سے دور کئے جائیں گے

محمد صلی اللہ علیہ وسلم کے خطبات حجۃ الوداع

حدیث ۲: امام ترمذی نے حضرت جابر سے روایت کیا وہ فرماتے ہیں کہ رسول اللہ صلی اللہ علیہ وسلم کو میں نے حج میں عرفہ کے دن دیکھا کہ اپنی اونٹنی قصوی پر سوار ہو کر فرمارہے تھے اے لوگو! میں تم میں ایسی چیز چھوڑ کر جا رہا ہوں کہ اگر ان کو پکڑے رہو گے تو ہرگز گمراہ نہ ہو گے اللہ تعالیٰ کی کتاب اور میرے خاندان والے۔ ترمذی نے فرمایا یہ حدیث حسن غریب ہے۔

(ترمذی مع العرف الشذی جلد ۲، صفحہ ۲۱۹)
انتباہ: دوسری ایسی حدیثیں بھی آرہی ہیں جن میں کتاب اللہ کے ساتھ حدیث رسول اللہ صلی اللہ علیہ وسلم کا ذکر ہے۔

حدیث ۳: امام ترمذی نے حضرت جنادہ سلوانی سے روایت کیا ہے وہ فرماتے ہیں کہ میں نے حضرت صلی اللہ علیہ وسلم کو حجۃ الوداع میں دیکھا کہ عرفہ میں کھڑے ہیں ایک دیہاتی نے آکر آپ کی چادر کے کنارے کو پکڑ کر سوال کیا آپ صلی اللہ علیہ وسلم نے اس کو دیا۔ اس وقت سوال کرنا حرام کر دیا گیا۔ آس حضرت صلی اللہ علیہ وسلم نے فرمایا۔ کسی مالدار یا صحیح الاعضاء طاقتوں کے لئے جائز نہیں ہے کہ سوال کرے۔ ہاں کوئی ایسی محتاجی میں پڑ جائے جو اس کو زمین پر سلا دے (یعنی اس کے پاس کچھ نہ رہے) یا کسی بھاری قرض میں بیتلہ ہو جائے تو اس کے لئے سوال جائز ہے۔ (لیکن بقدر ضرورت) جو کوئی اس لئے سوال کرے کہ اس سے اپنا مال بڑھائے تو یہ سوال قیامت کے دن اس کے چہرہ پر خراش بن کر اور ایسا گرم پتھر بن کر آئے گا جس کو وہ کھائے گا اب جس کا جی چاہے کم کرے یا زیادہ۔ ترمذی نے فرمایا یہ حدیث غریب ہے۔ (ترمذی جلد ۱، صفحہ ۱۲۱)
(ترمذی جلد ۱، صفحہ ۱۲۱)

لیکن بغیر مجبوری کے سوال کرنے کی مذمت دوسری معتبر روایتوں میں بھی آئی ہے اگرچہ ان میں حجۃ الوداع کا ذکر نہیں۔ (دیکھئے ترمذی جلد ۱، صفحہ ۱۲۱) اس لئے زکوٰۃ مانگنا بھی جائز نہیں الایہ کہ مجبوری ہو۔

محمد صلی اللہ علیہ وسلم کے خطبات ججۃ الوداع

(اور چوتھا) مُضْر (قبیلہ) کا رجب، جو جمادی اور شعبان کے درمیان ہے۔ آپ صلی اللہ علیہ وسلم نے پوچھا کون سا مہینہ ہے؟ ہم نے کہا اللہ و رسولہ اعلم۔ آپ خاموش رہے۔ ہم نے سمجھا شاید کوئی دوسرا نام رکھیں گے۔ فرمایا کیا ذوالحجہ نہیں؟ ہم نے کہا جی ہاں۔ آپ نے فرمایا کون سا شہر ہے یہ؟ ہم نے کہا اللہ و رسولہ اعلم۔ آپ خاموش رہے۔ ہم نے سمجھا شاید کوئی اور نام دیں گے۔ فرمایا کیا یہ البلدة نہیں؟ ہم نے کہا جی ہاں۔ آپ صلی اللہ علیہ وسلم نے فرمایا کون سادن ہے یہ؟ ہم نے کہا اللہ و رسولہ اعلم۔ آپ صلی اللہ علیہ وسلم خاموش رہے۔ یہاں تک کہ ہم نے سمجھا کہ شاید کوئی دوسرا نام رکھیں گے۔ فرمایا کیا یہ یوم النحر نہیں؟ ہم نے کہا جی ہاں۔ آپ نے فرمایا تمہارے خون اور مال اور آبرو تم پر اسی طرح حرام ہیں جیسے تمہارا یہ دن تمہارے اس مہینہ اور اس شہر میں اور تم اپنے رب سے ملنے والے ہو وہ تم سے تمہارے اعمال کے بارے میں پوچھنے والا ہے۔ خبردار میرے بعد گمراہ مت ہو جانا کہ بعض بعض کی گردن مارے۔ خبردار حاضرین کو چاہئے کہ غائبین تک (میری باتیں) پہنچائیں۔ شاید جن تک بات پہنچائی جائے ان میں سے بعض پہنچانے والوں میں سے بعض سے زیادہ یاد رکھنے والے ہوں۔ محمد بن سیرین (حدیث کے راوی) جب اس کو ذکر کرتے تو فرماتے محمد صلی اللہ علیہ وسلم نے سچ فرمایا۔ پھر حضرت صلی اللہ علیہ وسلم نے فرمایا کیا میں نے تبلیغ کر دی؟ دو مرتبہ یہ پوچھا (اور بعض روایتوں میں ہے کہ تین مرتبہ) لوگوں نے کہا ہاں۔ حضرت صلی اللہ علیہ وسلم نے فرمایا۔ یا اللہ گواہ ہو جا۔

(بخاری جلد ۱، صفحہ ۲۳۲، جلد ۲، صفحہ ۶۳۲ اور ۸۳۳)

حدیث ۷: امام بخاری نے حضرت ابن عمرؓ سے روایت کیا وہ فرماتے ہیں ہم ججۃ الوداع کی بات حضرت صلی اللہ علیہ وسلم کی موجودگی میں کیا کرتے تھے لیکن جانتے نہیں تھے کہ ججۃ الوداع کیا ہے۔ دسویں ذی الحجہ کو جمرات کے درمیان آپ نے خطبہ دیا۔ حمد و ثناء کے بعد منع دجال کا تذکرہ فرمایا اور لمبا تذکرہ فرمایا۔ ہر بھی نے اپنی امت کو اس سے ڈرایا۔ نوح علیہ السلام نے بھی اور ان کے بعد کے نبیوں نے بھی، وہ تم میں نکلے گا۔ اگر اس کی کوئی بات تم پر پوشیدہ ہو تو ہو لیکن یہ بات پوشیدہ نہیں کہ تمہارا رب امور (کانا) نہیں۔ وہ داہنی آنکھ کا کانا ہو گا گویا کہ اس کی

محمد صلی اللہ علیہ وسلم کے خطبات ججۃ الوداع

میں کہوں گا اے میرے رب یہ میرے کچھ ساتھی ہیں اللہ تعالیٰ فرمائیں گے آپ کو معلوم نہیں ان لوگوں نے آپ کے بعد کیا نیاطریقہ ایجاد کیا۔ ابن ماجہ نے فرمایا یہ حدیث غریب ہے مند احمد (حیاة الصحابة جلد ۳، صفحہ ۳۰۳)

فائدہ: اس حدیث میں امت کے لئے بڑی عبرت اور نصیحت ہے، اگر امت بنی صلی اللہ علیہ وسلم کا طریقہ چھوڑ کر غیروں کا طریقہ اختیار کرے گی، نافرمانی اور گناہوں سے باز نہیں آئے گی، گناہ ہو جانے پر توبہ واستغفار نہیں کرے گی۔ اسی حال پر موت آجائے گی اور بنی صلی اللہ علیہ وسلم کے سامنے جہنم میں جائے گی تو آپ کو کتنا ذکر کرو اور آپ کو کتنا صدمہ ہو گا۔ اس لئے ہم سب کو سنت کا طریقہ اختیار کرنا چاہئے، بدعاں اور گناہوں سے دور رہنا چاہئے اگر غلطی ہو جائے تو فوراً توبہ کر لینی چاہئے۔ گناہوں سے دور رہنے کا بہترین طریقہ اچھے لوگوں میں رہنا۔ نیک ماحول میں رہنا اور نیک کاموں میں مشغول رہنا ہے۔ دوسرے مسلمانوں کے بارے میں بھی اسی کی کوشش کرنی چاہئے کہ سنت کا طریقہ اختیار کریں گناہوں سے دور رہیں۔ اللہ تعالیٰ اور رسول اللہ صلی اللہ علیہ وسلم سے تعلق اور محبت کا تقاضا بھی یہی ہے صرف اپنی فکر کر لینا کافی نہیں، دوسروں کی نجات کی فکر کرنا بھی اپنی ہی فکر میں داخل ہے اس لئے کہ شریعت نے جب ہم کو دوسروں کی فکر کا مکلف بنایا ہے اور اس کا حکم دیا ہے تو قیامت کے دن اس کا بھی سوال ہو گا۔ اور اس ذمہ داری کو پورانہ کرنے کی صورت میں موآخذہ بھی ہو سکتا ہے۔ اللهم احفظنا منه۔

خطبات ایام نحر

حدیث ۲: امام بخاریؓ نے حضرت ابو بکرہ (نفع بن حارث ثقفی) رضی اللہ عنہ سے روایت کیا وہ فرماتے ہیں کہ یوم النحر (دسویں ذی الحجہ) کو حضرت صلی اللہ علیہ وسلم نے ہم کو خطبہ دیا اس میں فرمایا کہ زمانہ گھوم کر اپنی اُس ہیئت پر آگیا ہے جس ہیئت پر آسمان وزمین کی پیدائش کے دن تھا۔ سال کے بارہ مہینے ہیں ان میں چار مہینے مختتم ہیں۔ تین مسلسل ذوالقعدہ، ذوالحجہ اور محرم

آنکھ ابھرا ہوا انگور ہے۔ (پھر خون اور مال کی حرمت بیان فرمائی)۔ اور پھر فرمایا میرے بعد کافر مت ہو جانا کہ بعض کی گردن مارو۔ آپ نے فرمایا یہ حج اکبر کا دن ہے۔ لوگوں سے پوچھا کیا میں نے تبلیغ کر دی لوگوں نے کہا ہاں اسی طرح تین دفعہ پوچھا اور لوگوں نے تینوں دفعہ جواب دیا۔ آپ نے تینوں دفعہ فرمایا۔ یا اللہ گواہ ہو جا۔ اس سفر میں آپ نے لوگوں کو رخصت کیا تو لوگوں نے کہا یہ حجۃ الوداع ہے۔

حدیث ۸: امام بخاریؓ نے فرمایا ابن عباسؓ سے روایت کیا وہ فرماتے ہیں حضرت صلی اللہ علیہ وسلم نے دسویں تاریخ کو خطبہ دیا۔ اس میں بار بار مسلمانوں کے خون، مال اور آبرو کی حرمت بیان فرمائی اور سر اٹھا کر فرمایا۔ یا اللہ گواہ ہو جا، یا اللہ گواہ ہو جا۔ ابن عباسؓ فرماتے ہیں کہ واللہ یہ آں حضرت صلی اللہ علیہ وسلم کی وصیت تھی کہ فرمایا چاہئے کہ جو حاضر ہے غائب تک پہنچائے۔ میرے بعد کافر مت ہو جانا کہ بعض بعض کی گردن مارے۔ (بخاری جلد ۱، صفحہ ۱۰۰، جلد ۲، صفحہ ۲۳۵)

فائدہ: یہضمون بہت سی احادیث میں آیا ہے کہ آپ صلی اللہ علیہ وسلم نے دسویں ذی الحجه کے خطبہ میں فرمایا۔ ”جو حاضر ہیں وہ غائبین تک میری باتیں پہنچادیں“ یہ بات آپ نے فتح مکہ کے بعد ۸ھ میں جو خطبہ دیا تھا اس میں بھی فرمائی تھی اور صحابہؓ کرام جب حضرتؐ کے گھر ملنے کے لئے آتے تو ان سے بھی فرماتے کہ غائبین تک یہ بات پہنچادیں۔ (شامل ترمذی صفحہ ۲۲)

معلوم ہوا کہ حضرت صلی اللہ علیہ وسلم نے یہ حکم صحابہؓ کرام کو مجمع میں بھی دیا اور انفرادی طور پر بھی، اور حجۃ الوداع میں یہ حکم بطور وصیت کے تھا اسی لئے ابن عباسؓ نے قسم کھا کر فرمایا کہ یہ آپؐ کی وصیت تھی۔ حافظ ابن حجرؓ نے فتح الباری میں لکھا ہے کہ اس سے مراد یہی آخری جملہ ہے۔ جس میں تبلیغ کا حکم ہے۔

امت کو حضرت صلی اللہ علیہ وسلم کی یہ وصیت یاد رکھنی چاہئے، آپ صلی اللہ علیہ وسلم صحابہؓ کرام کو ایسے کام میں مشغول رکھتے تھے جس سے ان کی بھی اصلاح ہو اور امت کی بھی اور آپؐ کے نزدیک وہی صحابی سب سے افضل تھے جن کی خیر خواہی سب سے عام ہو، اور وہ صحابی سب سے اوپنے درجہ کے تھے جو سب سے اچھے غم خوار اور ہمدرد ہوں۔ (شامل صفحہ ۲۲-۲۳)

اگر صحابہؓ کرامؓ میں یہ عمومی جذبہ خیر خواہی اور ہمدردی نہ ہوتا تو لوگوں کی اصلاح وہدایت کے لئے جان و مال کی قربانی نہ دیتے۔ ان کے اسی جذبہ ایثار و قربانی کی برکت سے اسلام پوری دنیا میں پھیلا، آج امت میں اس کی بہت کمی ہے جس کے نتیجے میں اسلام کے پھیلنے کی رفتار بہت سست ہے، بلکہ اسلام مسلمانوں میں بہت کمزور ہو گیا ہے بہت سا حصہ تعلیمات اسلامیہ کا مسلمانوں کی زندگی سے نکل گیا ہے، اس سے بھی زیادہ یہ کہ بہت سے مسلمان بھی اسلام سے نکل رہے ہیں۔ العیاذ بالله

مسلم میں حضرت ابو سعید خدریؓ سے روایت ہے کہ حضرت صلی اللہ علیہ وسلم نے فرمایا جو بھی تم میں سے کوئی منکر دیکھے اس کو اپنے ہاتھ سے بد لے، اگر اس کی طاقت نہ ہو تو زبان سے، اگر اس کی بھی طاقت نہ ہو تو دل سے (بد لئے کی فکر کئے) اور یہ سب سے ضعیف ایمان ہے۔ (مسلم مع النووی جلد ۱، صفحہ ۵۲) مسلم ہی میں حضرت ابن مسعودؓ سے مروی ہے کہ حضرت صلی اللہ علیہ وسلم نے فرمایا مجھ سے پہلے جتنے نبی اللہ تعالیٰ نے بھیجے ان کی امت میں خاص لوگ تھے جو ان کی سنت کی پیروی کرتے تھے اور ان کی بات مانتے تھے (مطلوب یہ کہ میری امت میں بھی ایسا ہی ہو گا) پھر بعد میں ایسے لوگ آتے ہیں جو کہتے وہ ہیں جو کرتے نہیں اور کرتے وہ ہیں جن کا حکم نہیں (یعنی بعمل ہیں) تو جو ان کے ساتھ مجاہدہ کرے وہ بھی مومن ہے، اور جو دل سے مجاہدہ کرے وہ بھی مومن ہے اور اس کے بعد رائی کے دانہ کے برابر بھی ایمان نہیں۔ (مسلم جلد ۱، صفحہ ۵۳)

امام نوویؓ اس کی شرح میں فرماتے ہیں کہ امر بالمعروف اور نبی عن المنکر صرف حکام اور والیوں کے لئے نہیں ہے بلکہ عام مسلمانوں کے لئے بھی ہے۔ اس کی دلیل اجماع ہے۔ سلف کے زمانہ میں غیر والی بھی یہ کام کرتے تھے، اور مسلمان اس پر نکیر نہیں کرتے تھے۔ اور لکھتے ہیں کہ اس خیال سے یہ حکم ساقط نہیں ہوتا ہے کہ لوگ نہیں مانیں گے بلکہ نصیحت کرنا ضروری ہے اس لئے کہ نصیحت مومن کو نفع پہنچاتی ہے۔ اور منوانا ہمارا کام نہیں، ہمارا کام امر و نبی ہے۔ مزید لکھتے ہیں۔ علماء فرماتے ہیں کہ امر و نبی میں یہ بھی ضروری نہیں وہ کامل ہو، تمام حکموں پر عمل کرتا ہو اور تمام گناہوں سے پرہیز کرتا ہو۔ بلکہ اس کے ذمہ حکم دینا ہے اگرچہ وہ مأمورات پر پورے طور

محمد صلی اللہ علیہ وسلم کے خطبات حجۃ الوداع
پر عمل پیرانہ ہو اور اس کے ذمہ نہیں عن الممنکر ہے اگرچہ وہ خود منکر کرتا ہوا س لئے کہ آدمی کے ذمہ دو
چیزیں واجب ہیں، (۱) اپنے نفس کو حکم دینا اور رونکنا، (۲) دوسرے کو حکم دینا اور روکنا تو ایک میں
خلل کرنے سے دوسرے میں خلل کرنا جائز نہیں۔ بندہ عرض کرتا ہے کہ یہی بات تفسیر بیضاوی اور
دوسری بہت سی تفسیروں میں لکھی ہوئی ہے انتہی کلام النووی دیکھئے اتمامرون الناس بالبر
و تنsoon انفسکم الآیۃ کی تفسیر

حدیث ۹: امام نوویؒ نے حضرت ابو امامہؓ سے نقل کیا وہ فرماتے ہیں کہ میں نے
حضرت صلی اللہ علیہ وسلم کا خطبہ دسویں تاریخ کو سننا۔
(ابوداؤ صفحہ ۲۶۹)

حضرت ابو امامہ سے ترمذی میں کئی روایتیں مروی ہیں۔ ایک میں یہ ہے کہ حضرت صلی
اللہ علیہ وسلم نے حجۃ الوداع کے سال خطبہ میں فرمایا۔ اللہ تعالیٰ نے ہر صاحب حق کو اس کا حق
دے دیا ہے اس لئے وارث کے لئے وصیت نہیں۔ لڑکا اس کا ہوگا جس کے بستر پر پیدا ہوا۔ زانی
کو پھر ملے گا اور حساب اللہ تعالیٰ کے ذمہ ہوگا اور جو اپنے باپ کے سوا کسی اور کی طرف نسبت
کرے یا اپنے آقا کے سوا کسی اور کی طرف منسوب ہواں پر اللہ کی لعنت ہو قیامت کے دن تک
کے لئے۔ کوئی عورت اپنے شوہر کے مال سے کچھ خرچ نہیں کر سکتی پوچھا گیا کھانا بھی نہیں؟ فرمایا
یہ ہمارا سب سے افضل مال ہے اور فرمایا۔ عاریت ادا کی جائے گی اور دودھ کا جانور (جو صرف
دودھ پینے کے لئے دیا گیا ہے) وہ بھی واپس کیا جائے گا۔ اور دین (قرض) ادا کرنا ہوگا اور کفیل
بھی مقروض ہے۔ ترمذی نے فرمایا یہ حدیث حسن ہے۔
(ترمذی جلد ۲ صفحہ ۳۲)

ایک روایت میں ہے کہ آپ صلی اللہ علیہ وسلم نے فرمایا اپنے رب اللہ سے ڈرو، پانچ
وقت کی نماز پڑھو مہینہ (رمضان) کا روزہ رکھو۔ اپنے مال کی زکوٰۃ دو اپنے امیر اور حاکم کی
اطاعت کرو۔ اپنے رب کی جنت میں داخل ہو جاؤ۔ ابو امامہؓ کے شاگرد نے پوچھا کتنے عرصہ پہلے
آپ نے یہ حدیث سنی؟ فرمایا جب کہ میں ۰۳ سال کا تھا۔ (ترمذی نے فرمایا یہ حدیث حسن صحیح
ہے صفحہ ۱۳۲) حاکم نے فرمایا یہ حدیث مسلم کی شرط پر ہے (متدرک جلد ۱، صفحہ ۳۷۳) اس مضمون کی
روایت ابو قیلہ سے بھی مروی ہے اس کے شروع میں یہ بھی ہے لا نبی بعدی ولا امة
بعد کم (مجموع جلد ۳، صفحہ ۲۷۶) میرے بعد کوئی نبی نہیں اور تمہارے بعد کوئی امت نہیں۔

۲۲
محمد صلی اللہ علیہ وسلم کے خطبات حجۃ الوداع
اہتدیتم (ماں دہ آیت ۱۰۵) ترجمہ: تم اپنی حفاظت کرو، مگر ہوں سے تم کو کوئی نقصان نہیں ہو گا جبکہ
تم ہدایت یافتہ رہو گے۔ یہ آیت ہماری بات کے خلاف نہیں کیوں کہ اس آیت کا صحیح مطلب یہ
کہ جب تم اپنی ذمہ داری پوری کر لو اور گناہ کرنے والے نہ مانیں تو اب تم پر کوئی ملامت نہیں
کیونکہ تم نے اپنی ذمہ داری پوری کر لی تمہارا کام کہنا ہے نہ کہ منوانا۔ پھر آگے لکھتے ہیں کہ جان لو
امر بالمعروف نہیں عن الممنکر کا یہ باب بہت زمانہ سے تقریباً ضائع ہو چکا ہے اس زمانہ میں اس کی
چند کمیں رہ گئی ہیں، یہ بہت عظیم باب ہے۔ اسی پر امر دین کا مدار اور قیام ہے اور جب خباثت
عام ہو گی تو عذاب نیک اور برے ہر ایک پر آئے گا، جب ظالم کا ہاتھ نہیں پکڑیں گے تو جلد ہی
عام عذاب آئے گا اس لئے جو لوگ اللہ تعالیٰ کے حکم کی مخالفت کرتے ہیں ان کو ڈرنا چاہئے کہیں
کوئی فتنہ ان کو نہ پکڑ لے یا عذاب الیم نہ آجائے۔ اس لئے جو آخرت کا طالب ہو اور اللہ تعالیٰ کی
رضا کا طالب ہو اس کا مام کا بہت اہتمام کرنا چاہئے اس لئے کہ اس کا نفع عظیم ہے۔ اخ
(صفحہ ۱۵) ساتویں صدی ہجری کے اس عظیم محدث فقیہ صوفی کی نصیحت کو غور سے پڑھئے اور اپنے
زمانہ کا حال دیکھئے۔

اللہ تعالیٰ بے انتہا رحمت و مغفرت نازل فرمائے حضرت مولانا محمد الیاس کاندھلویؒ
پر جنہوں نے صرف تقریر سے نہیں بلکہ عمل سے کتاب و سنت کے اس عظیم باب کو خود زندہ کیا اور
تو فیق الہی سے ایسی تحریک چلائی کہ ہزاروں لاکھوں مسلمانوں نے اس متروک فریضہ کو اپنی زندگی
کا جزو بنالیا۔ بقول مولانا محمد یوسف بنوریؒ اگر امت کی اکثریت یا بڑی کثرت اس کام کو اپنا لے تو
امت کا بیڑا اپار ہو سکتا ہے۔ واللہ یقول الحق و هو یهدی السبيل۔

محمد صلی اللہ علیہ وسلم کے خطبات حجۃ الوداع

تمہارے اس شہر میں۔ خبردار کوئی جرم کرنے والا نہیں جرم کرے گا مگر اپنے ہی اوپر۔ کسی کے جرم کا وبال اس کے باپ یا بیٹے پر نہیں ہوگا۔ (بلکہ خود مجرم کے اوپر ہوگا) خبردار شیطان ہمیشہ کے لئے اس سے مایوس ہو گیا کہ اس کی عبادت کی جائے (یعنی شرک اور بت پرستی ہو) لیکن جن کو تم چھوٹا گناہ سمجھتے ہو ان میں اس کی اطاعت ہو گی۔ وہ اس پر خوش ہو جائے گا۔ یہ حدیث حسن صحیح ہے۔
(ترمذی جلد ۲، صفحہ ۳۹)

ایک دوسری روایت میں انہی سے مروی ہے، فرماتے ہیں حضرت صلی اللہ علیہ وسلم کے ساتھ حجۃ الوداع میں میں بھی شریک تھا۔ آپ نے اللہ تعالیٰ کی حمد و ثناء کی اور وعظ فرمایا، نصیحت فرمائی۔ لمبی حدیث ذکر کی جس میں یہ بھی ہے۔ خبردار عورتوں کے بارے میں خیر کی نصیحت یاد رکھو۔ وہ تمہارے یہاں قیدی (کی طرح) ہیں تم ان سے اس کے سوا کے مالک نہیں۔ الا یہ کہ کوئی کھلا گناہ کریں تو ان کو بستریوں پر چھوڑ دو اور ان کو بلکل مار (تادیب کے لئے) مارو پھر اگر مان جائیں تو ان پر کوئی زیادتی مت کرو۔ سن لو تمہارا، تمہاری بیویوں پر حق اور تمہاری بیویوں کا تم پر حق ہے۔ تمہارا حق بیویوں پر یہ ہے کہ تمہارے بستریوں پر ایسے شخص کو نہ آنے دیں جن کو تم ناپسند کرتے ہو اور ایسے شخص کو تمہارے گھروں میں نہ آنے دیں جن کو تم ناپسند کرتے ہو۔ اور ان کا حق تمہارے اوپر یہ ہے کہ ان کو کھانا، اور لباس دینے میں ان کے ساتھ احسان کرو۔ یہ حدیث حسن صحیح ہے۔
(ترمذی جلد ۱، صفحہ ۲۲۰)

حدیث ۱۳: حاکم نے حضرت ابن عباسؓ سے روایت کیا ہے فرماتے ہیں۔ رسول اللہ صلی اللہ علیہ وسلم نے حجۃ الوداع میں خطبہ دیا تو فرمایا۔ شیطان اس بات سے مایوس ہو گیا ہے کہ تمہاری اس زمین میں اس کی عبادت کی جائے۔ (یعنی عرب میں بت پرستی ہو) لیکن وہ اس بات پر راضی ہے کہ اس کے سوا گناہ جن کو تم حقیر سمجھتے ہو ان میں اس کی اطاعت کی جائے۔ (بعض میں ہے کہ تم کوڑا نے پر راضی ہو جائے گا۔ مند احمد) تو اے لوگو! ہوشیار رہو (شیطان کی اطاعت سے بچو) میں تم میں ایسی چیزیں چھوڑے جا رہا ہوں کہ ان کو اگر پکڑے رہو گے تو کبھی ہرگز گمراہ نہ ہو گے اللہ کی کتاب اور اس کے نبی صلی اللہ علیہ وسلم کی سنت۔ (متدرک حاکم جلد ۱، صفحہ ۹۳) حاکم نے

حدیث ۱۰: امام مسلم نے حضرت جابرؓ سے روایت کیا وہ فرماتے ہیں کہ آپ دسویں تاریخ کو رمی فرمار ہے تھے۔ مجھ سے حج کے مناسک سیکھ لو شاید اس کے بعد میں حج نہ کر سکوں۔ (مسلم جلد ۱، صفحہ ۲۱۹) اسی وجہ سے اس کو حجۃ الوداع کہا گیا۔ (نووی) یہ مضمون عبداللہ بن عمرو بن العاص سے بھی طبرانی کی اوسط و کبیر میں مروی ہے۔ جس کی سند میں بعض غیر معروف راوی ہیں۔
(مجموع جلد ۳، صفحہ ۲۷۶) اور سرتاء بنت نہمان سے بھی طبرانی کی اوسط میں مروی ہے جس کے رجال ثقہ ہیں۔ (مجموع جلد ۳، صفحہ ۲۷۶) ابو امامہؓ سے بھی مروی ہے۔
(مجموع جلد ۳، صفحہ ۲۷۸)

خطبہ حجۃ الوداع (خواہ کسی بھی جگہ دیا گیا ہو)

حدیث ۱۱: امام مسلم نے حضرت ام الحسین احمدیہ رضی اللہ عنہما سے روایت کیا وہ فرماتی ہیں کہ میں نے حضرت صلی اللہ علیہ وسلم کے ساتھ حج کیا۔ میں نے دیکھا کہ جب آپ جمرہ عقبہ کی رمی سے فارغ ہوئے۔ اونٹنی پر سوار تھے ساتھ میں بلاں اور اُسامہؓ تھے ایک حضرت صلی اللہ علیہ وسلم کی اونٹنی کو کھینچ رہا تھا اور دوسرا اپنا کپڑا دھوپ سے بچانے کے لئے حضرت صلی اللہ علیہ وسلم کے سر پر سایہ کئے ہوئے تھا اس وقت حضرت صلی اللہ علیہ وسلم نے بہت سی باتیں بیان فرمائیں یہ بھی فرمایا کہ اگر تم پر جبشی غلام ناک کشا ہوا (یعنی انتہائی معمولی) بھی امیر بنا دیا جائے تو اس کی بات ماننا اگر کتاب اللہ سے وہ تمہاری قیادت کرتا ہو۔
(مسلم جلد ۱، صفحہ ۳۱۹)

ترمذی میں بھی یہ روایت مذکور ہے اس میں یوں ہے فرماتی ہیں کہ حجۃ الوداع میں حضرت صلی اللہ علیہ وسلم خطبہ دے رہے تھے۔ آپؓ پر ایک چادر تھی، اپنی بغل کے نیچے سے اس کو لپیٹے ہوئے تھے۔ میں حضرت کے بازو کے پٹھے کو دیکھ رہی تھی کہ ہل رہا تھا۔ آپؓ فرمار ہے تھے اے لوگو! اللہ سے ڈرو (پھر وہ فرمایا جو مسلم میں مذکور ہے)۔
(ترمذی جلد ۱، صفحہ ۳۰۰)

حدیث ۱۲: امام ترمذیؓ نے حضرت عمرو بن الا حوصؓ سے خطبہ حجۃ الوداع کئی جگہ روایت کیا ہے۔ ایک روایت میں ہے آپ صلی اللہ علیہ وسلم نے لوگوں سے پوچھا یہ کون ساداں ہے؟ لوگوں نے کہا حج اکبر کا دن۔ فرمایا تمہارے خون اور مال اور آبرو تم پر حرام ہیں جیسے تمہارا یہ دن

فرمایا۔ امام بخاریؓ نے مکہ نکرنا سے استدلال کیا ہے۔ مسلم نے ابوالویس سے اور بقیہ روایات متفق علیہ ہیں۔ ابوہریرہؓ سے بھی کتاب و سنت کے ترک کی بات اسی صفحہ جلد ۱، صفحہ ۹۳ میں مردی ہے۔
فائدہ: اس میں گناہوں سے بچنے کی تاکید کی گئی ہے اور یہ کہ کسی گناہ کو صغیرہ سمجھ کر اس کا ارتکاب مت کرو۔ یہ بھی مولیٰ اور آقا کی نافرمانی اور شیطان کو خوش کرنا ہے۔ شیطان صغیرہ گناہ بار بار کرائے گا، تاکہ کبیرہ بن جائے۔ اور چونکہ وہ معمولی سمجھا جائے گا اس لئے آدمی اس سے توبہ بھی نہیں کرے گا۔ یہ شیطان کی چال ہے، اس سے بہت ہوشیار رہنا چاہئے۔ اور اس حدیث میں کتاب و سنت کو مضبوطی سے پکڑنے کا حکم ہے۔ یہی دو چیزیں ایسی ہیں جن کے پکڑنے سے آدمی گمراہی سے بچ سکتا ہے۔ لیکن ان دونوں کو بھی علماء سے سیکھنا چاہئے، وہی اس کو صحیح سمجھتے ہیں اس لئے کہ ان کو ان کا علم سینہ بہ سینہ حاصل ہوا ہے اسی لئے ایک حدیث میں آیا ہے کہ علم علماء کے اٹھ جانے سے دنیا سے غائب ہو جائے گا۔ کتابیں تور ہیں گی لیکن علم نہیں رہے گا۔ اللہم اجعلنا من العلماء العاملین۔

حدیث ۱۴: طبرانی وغیرہ نے ابن عباسؓ سے روایت کیا ہے وہ فرماتے ہیں کہ حضرت صلی اللہ علیہ وسلم نے مسجد خیف (منی) میں ہم کو خطبہ دیا تو اللہ تعالیٰ کی حمد و شکر کی اور اس کی شان کے مطابق اس کا تذکرہ فرمایا، پھر فرمایا۔ جس کو فکر آخرت ہوا اللہ تعالیٰ اس کی پرائندگی اور پریشانی کو مجتمع فرمادے گا اور اس کی بے نیازی کو اس کے سامنے کر دے گا اور دنیا ذلیل ہو کر اس کے پاس آئے گی۔ اور جس کا فکر دنیا ہوگی اللہ تعالیٰ اس کی پریشانی کو پھیلادیں گے اور فقر اس کے سامنے کر دیں گے اور دنیا اتنی ہی آئے گی جتنا مقدر ہے۔ (حیات الصحابة جلد ۳، صفحہ ۳۹۹)

حدیث ۱۵: ابن الجار نے حضرت ابن عمرؓ سے روایت کیا فرمایا۔ حضرت صلی اللہ علیہ وسلم نے ہم کو منی میں مسجد خیف میں خطبہ دیا تو فرمایا۔ اللہ تعالیٰ اس بندے کو تروتازہ رکھے جس نے میرے بات سنی اور اپنے بھائی سے اس کو بیان کرتا رہا۔ تین چیزیں ایسی ہیں کہ کسی مسلمان کا دل ان سے خیانت نہیں کرتا (یعنی ہر مسلمان میں یہ تین باتیں ضرور ہوتی ہیں) اللہ تعالیٰ کے لئے عمل کو خالص کرنا اور حکام و امراء کی خیرخواہی اور مسلمانوں کی جماعت کے ساتھ شامل رہنا اس

لئے کہ مسلمانوں کی دعا ان کی حفاظت کرتی ہے۔

حدیث ۱۶: یہتھی نے حضرت جابرؓ سے نقل کیا وہ فرماتے ہیں کہ رسول اللہ صلی اللہ علیہ وسلم کے درمیان میں ہم کو الوداعی خطبہ دیا فرمایا۔ اے لوگو! تمہارا رب ایک

ہے اور تمہارے باپ (بھی) ایک ہیں۔ سن لوکسی عربی کو بھی پر کوئی فضیلت نہیں اور نہ کسی بھی کو عربی پر نہ سرخ کوکا لے پر نہ کالے کو سرخ پر، مگر تقویٰ کے ذریعہ۔ بے شک اللہ تعالیٰ کے یہاں تم میں زیادہ عزت والا وہ ہے جو زیادہ متقدی ہو۔ کیا میں نے تبلیغ کر دی؟ لوگوں نے کہا ہاں یا رسول اللہ۔ آپ صلی اللہ علیہ وسلم نے فرمایا تو چاہئے کہ حاضر غائب تک پہنچا دیں۔ ایسا ہی ترغیب میں ہے۔ (حیات الصحابة جلد ۳، صفحہ ۳۰۳)

یہی مضمون مسند احمد میں ابو نفرہ کے واسطہ سے کسی صحابی سے منقول ہے۔ (جمع الزوائد جلد ۳، صفحہ ۲۶۹) اور عداء بن خالد بن عمرو بن عامر سے بھی یہی مردی ہے۔

(جمع الزوائد جلد ۳، صفحہ ۲۷۵)

حدیث ۱۷: امام بزار نے حضرت عمرؓ سے ایک لمبی روایت ذکر کی ہے اس کے شروع میں یہ ہے کہ جب حضرت صلی اللہ علیہ وسلم منی میں تھے تو ایام تشریق کے درمیان میں آپؐ پر سورہ اذا جاء نصر الله والفتح نازل ہوئی۔ آپؐ سمجھ گئے کہ یہ موت (کی خبر) ہے۔ چنانچہ اپنی قصوی اونٹنی کو کجا وہ کرنے کا حکم فرمایا۔ پھر اس پر سوار ہوئے اور عقبہ کے پاس لوگوں کے سامنے کھڑے ہوئے۔ اللہ تعالیٰ نے جتنے مسلمانوں کو چاہا آپؐ کی بات سننے کے لئے جمع ہو گئے۔ آپؐ نے اللہ تعالیٰ شانہ کی، تعریف فرمائی پھر فرمایا۔ (اس کے بعد روایت میں وہ مضامین ہیں جو مختلف کتابوں کے حوالہ سے گذر چکے ایک بات یہ بھی فرمائی) میرے بعد اب کوئی نبی نہیں۔ اور تمہارے بعد کوئی امت نہیں اور دونوں ہاتھوں کو اٹھا کر فرمایا۔ یا اللہ گواہ ہو جا۔

علامہ پیغمبیر فرماتے ہیں کہ اس کی سند میں موسیٰ بن عبیدہ ہے جو ضعیف ہے۔

(جمع الزوائد جلد ۳، صفحہ ۲۷۰)

محمد صلی اللہ علیہ وسلم کے خطبات حجۃ الوداع

ہیں۔ (ماں کو نہیں) پھر خون، مال اور آبرو کی حرمت بیان فرمائی۔ طبرانی نے کبیر میں اس کو روایت کیا۔ اس میں حسین بن عاذب کا حال معلوم نہیں۔ (مجموع الزوائد جلد ۳، صفحہ ۲۷۶)

حدیث ۲۱: حضرت عبد اللہ بن عررو ابن العاصؓ سے بخاری شریف میں روایت ہے کہ حضرت صلی اللہ علیہ وسلم نے فرمایا (یعنی حجۃ الوداع میں) کہ اللہ تعالیٰ علم کو علماء (کے سینوں) سے ایک دم کھینچ نہیں لیں گے۔ بلکہ علماء کو اٹھا لیں گے۔ جب کوئی عالم نہیں رہے گا تو لوگ جاہلوں کو سردار بنالیں گے۔ پھر ان سے سوال کیا جائے گا تو بغیر علم کے اپنی رائے سے فتویٰ دیں گے۔ خود بھی گمراہ ہوں گے اور دوسروں کو بھی گمراہ کریں گے۔ (فتح الباری جلد ۱، صفحہ ۱۹۵)

اللہ ہم سب کو نبی پاک صلی اللہ علیہ وسلم کے ان تمام ارشادات پر عمل کی توفیق عطا فرمائے۔ اور ان ارشادات کو پوری دنیا میں عام کرنے کی توفیق نصیب فرمائے اور امت مسلمہ کو دین کی طرف متوجہ فرمائے۔ آمین یارب العالمین

فضل الرحمن عظیمی

آزادِ جنوبی افریقہ

حدیث ۱۸: امام بیزار نے حضرت فضالہ بن عبیدؓ سے ایک روایت ذکر کی ہے جس میں حضرت صلی اللہ علیہ وسلم کا یہ ارشاد بھی حجۃ الوداع میں مذکور ہے۔ مسلمان وہ ہے جس کے زبان اور ہاتھ سے لوگ حفوظ رہیں اور مومن وہ ہے جس سے لوگ اپنی جان و مال پر مطمئن ہوں اور مہاجروہ ہے جو گناہ اور معاصلی کو چھوڑ دے اور مجاہدوہ ہے جو اپنے نفس سے اللہ تعالیٰ کی اطاعت میں جہاد کرے۔ اس کو مختصر اطبرانی نے بھی روایت کیا ہے بیزار کے رجال شقہ ہیں۔ (مجموع الزوائد جلد ۳، صفحہ ۲۷۶)

حدیث ۱۹: طبرانی نے حارث بن عمرؓ سے روایت کیا وہ فرماتے ہیں کہ میں حضرت صلی اللہ علیہ وسلم کی خدمت میں منیٰ یا عرفات میں حاضر ہوا۔ آپؐ کے پاس دیہاتیوں کا ایک قبیلہ تھا۔ یہ لوگ جب حضرت صلی اللہ علیہ وسلم کا چہرہ مبارک دیکھتے تو کہتے۔ یہ مبارک چہرہ میں نے کہا یا رسول اللہ میرے لئے دعائے مغفرت فرماد تھے۔ فرمایا۔ اللهم اغفر لنا يا اللہ ہماری مغفرت فرما۔ پھر میں نے کہا میرے لئے دعائے مغفرت فرمائی۔ آپؐ نے فرمایا۔ يا اللہ ہماری مغفرت فرما۔ میں گھوم کر پھر آیا اور درخواست کی یا رسول اللہ دعائے مغفرت فرمائی۔ آپؐ نے فرمایا یا اللہ ہمارے لئے مغفرت فرما۔ پھر آپؐ تھوکنے جانے لگے لیکن اپنے ہاتھ میں تھوک لے لیا (شاید چادر کے کنارے میں) اور اپنے چپل پر ہاتھ کو پھیر لیا۔ ایسا اس لئے کیا کہ تھوک کسی کے اوپر نہ پڑ جائے۔ پھر خون اور مال کی حرمت بیان کی، تبلیغ اور صدقہ کا حکم دیا اور فرمایا شاید اس کے بعد تم مجھ کو نہ دیکھ سکو۔ اور احرام کی میقاتوں کا بھی تذکرہ فرمایا۔ طبرانی نے اس کو اوسط میں اور کبیر میں اختصار کے ساتھ ذکر کیا اور اس کے رجالِ سند شقہ ہیں۔ (مجموع الزوائد جلد ۳، صفحہ ۲۷۶)

حدیث ۲۰: طبرانی نے مجسم کبیر میں جمرۃ بن قحافہ سے روایت کی ہے فرماتی ہیں میں ام المؤمنین ام سلمہؓ کے ساتھ حجۃ الوداع میں تھی میں نے حضرت صلی اللہ علیہ وسلم کو سنا فرمائے تھے یا امتاہ هل بلغتکم اے میری امت کیا میں نے تم تک تبلیغ کر دی۔ تو ایک بچے نے پوچھا کیا حضرت اپنی ماں کو بلا رہے ہیں؟ کہتی ہیں کہ میں نے کہا اپنی امت کو مراد لے رہے

نے آپ کو کیا جواب دیا۔ تو فرمایا کہ اس نے کہا کہ ابو شریح میں تم سے زیادہ جانتا ہوں۔ حرم کسی نافرمان اور خون کر کے بھاگنے والے کو اور چوری یا فساد کر کے بھاگنے والے کو پناہ نہیں دیتا۔

(بخاری شریف جلد ۱، صفحہ ۲۱۷ و ۲۲۱)

مند میں اس کے بعد یہ بھی ہے کہ ابو شریح نے فرمایا کہ میں اس خطبہ میں حاضر تھا تم غائب تھے۔ ہم کو نبی صلی اللہ علیہ وسلم نے حکم دیا تھا کہ غائب تک پہنچا دیں۔ میں نے پہنچا دی۔ اب تم جانو اور تمہارا کام۔
(عدۃ القاری للعینی)

۲۔ امام بخاریؓ نے حضرت ابن عباسؓ سے یہ روایت ذکر کی ہے کہ حضرت صلی اللہ علیہ وسلم نے فتح مکہ کے موقع پر فرمایا کہ اب ہجرت نہیں ہے۔ لیکن جہاد اور نیت ہے تو جب تم سے نکلنے کو کہا جائے تو نکلو۔ یہ (مکہ) ایسا شہر ہے جس کو اللہ تعالیٰ نے آسمانوں اور زمینوں کے پیدا کرنے کے دن ہی سے حرام قرار دیا ہے۔ اور یہ اللہ تعالیٰ کے حرام کرنے سے قیامت تک کے لئے حرام ہے اور مجھ سے قبل کسی کے لئے حلال نہیں کیا گیا۔ اور میرے لئے بھی صرف دن کے کچھ حصہ میں حلال کیا گیا۔ اب قیامت تک کے لئے اللہ تعالیٰ کے حرام کرنے سے حرام ہے۔ اس کا کاشنا کا نہیں جائے گا۔ اس کی پڑی ہوئی چیز کوئی نہیں اٹھائے گا، ہاں جس کو اعلان کرنا ہو وہی اٹھائے۔ اس کی گھاس بھی نہیں کاٹی جائے گی۔ حضرت عباسؓ نے فرمایا کہ یا رسول اللہ! اذخر گھاس کا استثناء فرمادیجئے اس لئے کہ یہ مکہ کے لوہاروں اور مکہ والوں کے گھروں کے لئے کام آتی ہے۔ تو حضرت صلی اللہ علیہ وسلم نے اس کا استثناء فرمادیا۔

(بخاری شریف جلد ۱، صفحہ ۲۱۷ و ۲۲۱)

بعض روایتوں میں ہے کہ اذخر گھاس سُناروں کے اور قبروں میں کام آتی ہے۔

(بخاری جلد ۱، صفحہ ۱۸۰)

فضل الرحمن العظیم

آزادول جنوبی افریقہ

۱۔ اس کے شکار نہیں بھاگا یا جائے گا۔

ضمیمه

خطبہ فتح مکہ المکرمة (شر فہا اللہ تعالیٰ)

رمضان ۸ھ میں جب مکہ مکرہ فتح ہوا تھا اس وقت بھی رسول اللہ صلی اللہ علیہ وسلم نے خطبہ دیا تھا۔ ہم اس جگہ اس کی بھی بعض روایات پیش کرتے ہیں۔ اس لحاظ سے اس کو یہاں سے مناسبت ہے کہ یہ خطبہ بھی مکہ مکرہ میں دیا گیا تھا۔ اور اس میں مکہ مکرہ کی حرمت اور تبلیغ کی طرف توجہ دلائی گئی ہے۔

۱۔ امام بخاریؓ نے اپنی صحیح میں کئی جگہ یہ روایات ذکر کی ہیں کہ جب عمر بن سعید اموی (جو یزید ابن معاویہ کی طرف سے مدینہ منورہ کا امیر تھا) مکہ مکرہ کی طرف عبداللہ بن زبیر سے لڑنے کے لئے فوج بھیج رہا تھا تو حضرت ابو شریح عددیؓ نے اس سے فرمایا کہ امیر صاحب اجازت ہو تو میں وہ حدیث بیان کروں جو حضرت صلی اللہ علیہ وسلم نے فتح مکہ کے دوسرے دن بیان فرمائی تھی۔ اس کو میرے کانوں نے سنا اور دل نے اس کو محفوظ کیا اور میری آنکھوں نے حضرت صلی اللہ علیہ وسلم کو دیکھا تھا جبکہ آپ صلی اللہ علیہ وسلم اس کو بیان فرمار ہے تھے۔ پھر فرمایا

آپ صلی اللہ علیہ وسلم نے حمد و ثناء کے بعد فرمایا۔ کہ اللہ تعالیٰ نے مکہ کو حرام کیا ہے لوگوں نہیں۔ اس لئے کسی ایسے شخص کے لئے جو اللہ تعالیٰ اور یوم آخرت پر یقین رکھتا ہو جائز نہیں کہ اس میں کسی کا خون بھائے اور کوئی درخت کا ہے۔ اگر کوئی نبی صلی اللہ علیہ وسلم کی لڑائی کی وجہ سے مکہ میں لڑائی کا جواز سمجھتا ہو تو اس سے کہہ دو کہ اللہ تعالیٰ نے اپنے رسول کو اجازت دی تھی تم کو نہیں دی ہے۔ آپ نے فرمایا اور مجھ کو بھی صرف دن کے کچھ حصہ کے لئے اجازت دی تھی۔ (طیوع آفتاب سے عصر تک کے لئے۔ مندادحمد) پھر اس کی حرمت اسی طرح ہو گئی جیسے کل گذشتہ تھی اور حاضرین غائبین تک پہنچا دیں۔ ابو شریح رضی اللہ عنہ سے پوچھا گیا کہ عمر بن سعید